

Stqarrija għall-istampa

L-NCPE tilqa' b'sodisfazzjon it-tibdil fiċ-ċertifikat tal-kondotta tal-pulizija

Il-Kummissjoni Nazzjonali għall-Promozzjoni tal-Ugwaljanza (I-NCPE) tilqa' b'sodisfazzjon it-tibdil li sar fiċ-ċertifikat tal-kondotta tal-Pulizija sabiex fuq iċ-ċertifikat jibdew jidhru l-ismijiet taż-żewġ ġenituri u mhux tal-missier biss. Il-ħtieġa ta' dan it-tibdil giet enfasizzata waqt investigazzjoni mill-Kummissarju tal-NCPE, is-Sinjura Renee Laiviera, ta' lment minn persuna li ħassitha diskriminata mill-fatt li kien qed jidher isem il-missier biss fiċ-ċertifikat.

Il-Kummissarju tal-NCPE tista' tinvestiga ilmenti ta' diskriminazzjoni mill-pubbliku bis-saħħa tal-poteri mogħtija lilha minn Kapitolu 456 tal-ligijiet ta' Malta.

Filwaqt li l-Kummissarju laqgħet dan l-ilment abbażi ta' ksur tal-Legizlazzjoni Sussidjarja 456.01, li tipprojbixxi d-diskriminazzjoni bejn in-nisa u l-irġiel fil-provvista tas-servizzi, hija faħħret l-azzjoni mill-Pulizija li aġġornaw is-sistema tal-ħruġ taċ-ċertifikati tal-kondotta sabiex jidher l-isem taż-żewġ ġenituri.

L-NCPE tinnota li b'dan it-tibdil issa tneħħiet il-prattika diskriminatorja marbuta maċ-ċertifikat tal-kondotta, liema Prattika kienet diġà nstabet bħala diskriminatorja mill-Kummissarju f'investigazzjoni ex officio li wettqet fl-2016. Minkejja li dak iż-żmien kien hemm impenn li ċ-ċertifikati jinbidlu sabiex jibdew juru kemm isem l-omm kif ukoll il-missier, dan it-tibdil kien għadu ma seħħ. Fl-Opinjoni tagħha, il-Kummissarju qalet li l-iskuża ta' software antik li jwassal biex in-nisa u l-irġiel jiġu kunsidrati b'mod differenti, mhix justifikabbli, u li d-dipartimenti kollha tal-Gvern għandhom jieħdu l-passi meħtieġa mingħajr dewmien sabiex jaġġornaw is-sistemi tagħhom u jeliminaw kull diskriminazzjoni ta' dan it-tip.

18 ta' Jannar 2023